

LINJI GWIDA

LINJA GWIDA (UE) 2020/978 TAL-BANK ĊENTRALI EWROPEW

tal-25 ta' Ġunju 2020

dwar l-eżerċitar tad-diskrezzjoni taht l-Artikolu 178(2)(d) tar-Regolament (UE) Nru 575/2013 tal-Parlament Ewropew u tal-Kunsill mill-awtoritajiet nazzjonali kompetenti b'rabta ma' istituzzjonijiet inqas sinifikanti fir-rigward tal-livell minimu għall-valutazzjoni tal-materjalità tal-obbligi ta' kreditu li jkunu dovuti (BĊE/2020/32)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(1) u l-Artikolu 6(5)(a) u (c) tiegħu,

Billi:

- (1) Il-Bank Ċentrali Ewropew (BĊE) huwa responsabbli għall-funzjonament effettiv u konsistenti tal-Mekkaniżmu Supervizzorju Uniku (MSU). Huwa jissorvelja l-funzjonament tas-sistema biex jiżgura applikazzjoni konsistenti ta' standards għoljin ta' supervizzjoni u l-konsistenza ta' eżiti supervizzorji fi hdan l-Istati Membri partecipanti. Il-BĊE jista' jroġġ linji gwida lill-awtoritajiet nazzjonali kompetenti (ANK) li jistipulaw liema kompiti supervizzorji għandhom jitwettqu u liema deċiżjonijiet supervizzorji għandhom jiġu adottati mill-ANK.
- (2) Il-BĊE għandu jiżgura l-applikazzjoni konsistenti ta' rekwiżiti prudenzjali għall-istituzzjonijiet ta' kreditu fi hdan l-Istati Membri partecipanti, skont ir-Regolament (UE) Nru 1024/2013 u r-Regolament (UE) Nru 468/2014 tal-Bank Ċentrali Ewropew (BĊE/2014/17) ⁽²⁾.
- (3) Bħala l-awtorità kompetenti biex tissorvelja istituzzjonijiet ta' kreditu sinifikanti skont ir-Regolament (UE) Nru 1024/2013, il-BĊE eżerċita d-diskrezzjoni mogħtija lill-Artikolu 178(2)(d) tar-Regolament (UE) Nru 575/2013 tal-Parlament Ewropew u tal-Kunsill ⁽³⁾ billi adotta r-Regolament (UE) 2018/1845 tal-Bank Ċentrali Ewropew (BĊE/2018/26) ⁽⁴⁾ li jiddefinixxi l-livell minimu għall-valutazzjoni tal-materjalità tal-obbligi ta' kreditu li jkunu dovuti.
- (4) Għalkemm l-ANK huma primarjament responsabbli biex jeżerċitaw l-opzjonijiet u d-diskrezzjonijiet rilevanti fir-rigward ta' istituzzjonijiet inqas sinifikanti, ir-rwol ta' sorveljanza kumplessiv tal-BĊE fi hdan l-MSU jippermettilu jippromwovi l-eżerċitar konsistenti tal-opzjonijiet u d-diskrezzjonijiet fir-rigward ta' istituzzjonijiet kemm sinifikanti kif ukoll inqas sinifikanti, meta jkun xieraq. Dan jiżgura li: (a) is-sorveljanza prudenzjali tal-istituzzjonijiet ta' kreditu kollha fl-Istati Membri partecipanti tiġi implimentata b'mod koerenti u effettiv; (b) li jiġi applikat sett ta' regoli wieħed għas-servizzi finanzjarji b'mod konsistenti għall-istituzzjonijiet ta' kreditu kollha fl-Istati Membri partecipanti; u (c) li l-istituzzjonijiet ta' kreditu kollha jkunu suġġetti għal supervizzjoni tal-ogħla kwalità.

⁽¹⁾ ĠU L 287, 29.10.2013, p. 63.

⁽²⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi hdan il-Mekkaniżmu Supervizzorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĊE/2014/17) (ĠU L 141, 14.5.2014, p. 1).

⁽³⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għal istituzzjonijiet ta' kreditu u ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁽⁴⁾ Ir-Regolament (UE) 2018/1845 tal-Bank Ċentrali Ewropew tal-21 ta' Novembru 2018 dwar l-eżerċitar tad-diskrezzjoni taht l-Artikolu 178(2)(d) tar-Regolament (UE) Nru 575/2013 fir-rigward tal-limitu għall-valutazzjoni tal-materjalità ta' obbligi ta' krediti li jkunu dovuti (BĊE/2018/26) (ĠU L 299, 26.11.2018, p. 55).

- (5) Bil-ghan li tiġi bbilancjata l-htieġa għall-applikazzjoni konsistenti tal-istandards superviżorji bejn istituzzjonijiet sinifikanti u inqas sinifikanti minn naha waħda mal-applikazzjoni tal-prinċipju ta' proporzjonalità min-naha l-oħra, il-BĊE jqis li l-ANK li jissorveljaw istituzzjonijiet inqas sinifikanti għandhom jeżerċitaw id-diskrezzjoni skont l-Artikolu 178(2)(d) tar-Regolament (UE) Nru 575/2013 u r-Regolament Delegat tal-Kummissjoni (UE) 2018/171 ^(³) bl-istess mod kif inhi eżerċitata mill-BĊE fir-Regolament (UE) 2018/1845 (BĊE/2018/26),

ADOTTA DIN IL-LINJA GWIDA:

Artikolu 1

Suġġett u kamp ta' applikazzjoni

Din il-Linja Gwida tispjega kif l-ANK għandhom jeżerċitaw id-diskrezzjoni mogħtija lill-awtoritajiet kompetenti taħt l-Artikolu 178(2)(d) tar-Regolament (UE) Nru 575/2013 fir-rigward ta' istituzzjonijiet inqas sinifikanti dwar il-livell minimu għall-valutazzjoni tal-materjalità tal-obbligi ta' kreditu li jkunu dovuti, irrISPettivament mill-metodu użat għall-kalkolu tal-ammonti ta' skoperturi ponderati għar-riskju tagħhom. L-eżerċitar ta' din id-diskrezzjoni mill-ANK fir-rigward tal-istituzzjonijiet inqas sinifikanti għandu jkun allinjat bis-siġh mal-eżerċitar mill-BĊE tad-diskrezzjoni rilevanti fir-Regolament (UE) 2018/1845 (BĊE/2018/26).

Artikolu 2

Definizzjonijiet

Għall-iskopijiet ta' din il-Linja Gwida, għandhom japplikaw id-definizzjonijiet li hemm fl-Artikolu 4(1) tar-Regolament (UE) Nru 575/2013, l-Artikolu 2 tar-Regolament (UE) Nru 1024/2013 u l-Artikolu 2 tar-Regolament (UE) Nru 468/2014 (BĊE/2014/17).

Artikolu 3

Livell minimu għall-valutazzjoni tal-materjalità ta' obbligu ta' kreditu li jkun dovut

1. Għall-fini tal-Artikolu 178(2)(d) tar-Regolament (UE) Nru 575/2013, l-ANK għandhom jehtieġu lill-istituzzjonijiet inqas sinifikanti biex jivvalutaw il-materjalità ta' obbligu ta' kreditu dovut kontra l-livell minimu li ġej, li jinkludi żewġ komponenti:

- (a) limitu f'termini ta' somom tal-ammonti kollha dovuti mill-obbligant lill-istituzzjoni ta' kreditu, lill-impriza prinċipali ta' dik l-istituzzjoni ta' kreditu jew lil kwalunkwe sussidjarja tagħha (iktar 'il quddiem "l-obbligu ta' kreditu dovut") ta':
- (i) għall-iskoperturi bl-imnut, sa EUR 100;
- (ii) għall-iskoperturi li mhumiex skoperturi bl-imnut, sa EUR 500; u
- (b) limitu f'termini tal-ammont tal-obbligu ta' kreditu dovut b'rabta mal-ammont totali tal-iskoperturi kollha fuq il-karta tal-bilanċ għal dak l-obbligant għall-istituzzjoni ta' kreditu, l-impriza prinċipali jew kwalunkwe sussidjarja tagħha, esklużi skoperturi, ugħali għal 1 %.

2. L-ANK għandhom jehtieġu lil istituzzjonijiet inqas sinifikanti li japplikaw id-definizzjoni ta' inadempjenza stipulata fil-punti (a) u (b) tal-ewwel subparagrafu tal-Artikolu 178(1) tar-Regolament (UE) Nru 575/2013 għal skoperturi bl-imnut fil-livell ta' faċilità ta' kreditu individwali li japplikaw il-livell minimu stipulat fil-paragrafu 1 fil-livell tal-faċilità ta' kreditu individwali mogħtija lill-obbligant mill-istituzzjoni ta' kreditu, l-impriza prinċipali jew kwalunkwe waħda mis-sussidjarji tagħha.

3. Inadempjenza għandha titqies li sseħh meta ż-żewġ limiti stabbiliti fil-punti (a) u (b) tal-paragrafu 1 jinqabzu għal iktar minn 90 jum konsekuttiv.

⁽³⁾ Ir-Regolament Delegat tal-Kummissjoni (UE) 2018/171 tad-19 ta' Ottubru 2017 li jissupplimenta r-Regolament (UE) Nru 575/2013 tal-Parlament Ewropew u tal-Kunsill dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment għal obbligi ta' kreditu skaduti (ĠU L 32, 6.2.2018, p. 1).

*Artikolu 4***Data ta' applikazzjoni tal-livell minimu tal-materjalità**

L-ANK għandhom jiżguraw li istituzzjonijiet inqas sinifikanti jinnotifikawhom bid-data eżatta li fiha se jibdew japplikaw il-livell minimu għall-valutazzjoni tal-materjalità ta' obbligu ta' kreditu li jkun dovut u li istituzzjonijiet inqas sinifikanti japplikaw dan il-livell minimu sa mhux aktar tard mill-31 ta' Diċembru 2020.

*Artikolu 5***Dhul fis-sehh u implimentazzjoni**

1. Din il-Linja Gwida għandha tidhol fis-sehh fil-jum tan-notifika tagħha lill-ANK tal-Istati Membri parteċipanti.
2. L-ANK għandhom jikkonformaw ma' din il-Linja Gwida sa mhux aktar tard mill-31 ta' Diċembru 2020.

*Artikolu 6***Destinatarji**

Din il-Linja Gwida hija indirizzata lill-ANK tal-Istati Membri parteċipanti.

Magħmul fi Frankfurt am Main, il-25 ta' Ġunju 2020.

Għall-Kunsill Governattiv tal-BĊE

Il-President tal-BĊE

Christine LAGARDE
